

राज्यमंत्री अर्चना पांडे व निदेशक डॉ. रोशन जैकब ने की लांचिंग

बालू, मोरंग और गिट्टी के रेट ऑनलाइन जान सकेंगे



राज्य मुख्यालय | प्रमुख संवाददाता

खनन निदेशालय से जुड़ी सेवाएं अब ऑनलाइन मिल सकेंगी। आम लोग उपखनिजों का वास्तविक मूल्य बेवसाइट पर देखकर खरीददारी कर सकेंगे। इसके लिए नई बेवसाइट लांच की गई है। निदेशक डॉ. रोशन जैकब ने बताया कि आम लोगों को उचित मूल्य पर उपखनिज पारदर्शी तरीके से उपलब्ध हो सकेगा।

राज्यमंत्री अर्चना पाण्डेय ने शुक्रवार को खनन निदेशालय की नयी वेबसाइट WWW.DGMUP.IN का शुभारंभ किया गया। निदेशक ने बताया कि वेबसाइट पर निदेशालय के खनिज अन्वेषण व खनन प्रशासन से सम्बन्धित समस्त सूचनाओं के साथ प्रदेश के जनपदों में बालू, मोरंग, गिट्टी, पत्थर एवं अन्य खनिजों के स्वीकृत खनन पट्टों का पूरा ब्यौरा दर्ज होगा। इसमें पट्टाधारक का नाम, मोबाइल नम्बर, खनन क्षेत्र का नाम, क्षेत्रफल का विवरण जैसी जानकारियां होंगी। इसके साथ उक्त उपखनिजों का दिन-प्रतिदिन का मूल्य प्रति घन



राज्यमंत्री अर्चना पाण्डेय ने शुक्रवार को खनन निदेशालय की नयी वेबसाइट शुरू की मीटर और प्रति घन फुट के अनुसार दिया जाएगा।

जिला खान अधिकारी/खान निरीक्षकों को यह जिम्मेदारी दी गई है कि रोजाना सूचनाएं जल्द से जल्द तय समय सीमा के अंदर वेबसाइट पर अपलोड करेंगे। वेबसाइट पर अपलोड विभागीय सूचनाओं के सम्बन्ध में आम लोग भी अपना सुझाव दे सकेंगे। इन सुझावों पर सम्बन्धित अधिकारी जल्द से जल्द कार्रवाई कर निस्तारित करेंगे।

उन्होंने कहा कि इस वेबसाइट प्रदेश के सभी जिलों के खनिज विभाग के अधिकारियों का नाम, मोबाइल नम्बर मिल जाएंगे। प्रदेश के मानचित्र पर जनपद पर क्लिक कर खनिजों की उपलब्धता

का विवरण एवं उसका विक्रय मूल्य देखे जा सकेंगे। इससे उपखनिज खरीदने वाले व्यक्तियों को उचित मूल्य पर उपखनिज उपलब्ध हो सकेंगे। इस वेबसाइट का विकास यूपी डेस्क ने इस तरह विकसित किया है कि जो जीआईडीब्ल्यू के 115 मानकों को पूरा करती है। जिसमें वर्णाधता से पीड़ित व्यक्ति तथा दृष्टिबाधित व्यक्ति भी इससे जानकारी आसानी से ले सकेगा। भविष्य में इस वेबसाइट द्वारा उत्तर प्रदेश खनिज (अवैध खनन एवं परिवहन एवं भण्डारण का निवारण) नियमावली-2018 के प्राविधानों के अन्तर्गत उपखनिजों की आन लाइन ट्रेडिंग भी प्रस्तावित है।